

ፀረ-ወያኔ የጋራ ብሔራዊ ትግል ጠንቅ ጠባብ ብሄርተኝነት ብቻ አይደለም

ከዮናስ ተክለማርያም

ወያኔ በጠመንጃ ሃይል የደርግ ቁንጮ መንግሥቱን ፈንቅሎ የአዲስ አበባው የገዢዎቻችን ቤት ከተረከበበት 1983 ዓ.ም አንስቶ – ከፋፍሎ ለመግዛት፣ የኢትዮጵያውያን አገራዊና ሕዝባዊ ስነልቦና ለማኮላሸት/ለመበረዝ ፣ አገራዊና ሕዝባዊ ኅልውናችንን ለማዳከምና ለመበጣጠስ ያላሴረው ሴራና ያልነደፈው ስልት የለም ። ከእነዚህም አንዱ የጠባብ ብሄርተኝነት ነት ወይም የጎሰኝነት ፖለቲካ ፖሊሲው ነው ። ከሀብረ-ብሄረሰባዊ ኢትዮጵያዊነት ወይም ከዜጋዊ ኢትዮጵያዊነት ይልቅ የጠባብ ብሄርተኝነት ሰሜትና የጠባብ ብሄርተኝነት ፖለቲካ መኮከላትና ማጠናከሩ ነው ።

የወያኔ የጠባብ ብሄርተኝነት ፖለቲካ በተመለከተ ላለፉት ሃያ አምስት ዓመታት በበርካታ ኢትዮጵያውያን ስለተጻፈ ለአርእስቴ መግቢያ እንዲሆነኝ ጨለፍኩት እንጂ ይህንኑ ለመውቀ ውቅጥ ወይም እዚሁ ላይ ለመሞዘዝ አይደለም ። የምፈልገውን መልእክት የማስተላለፍበትን ጽሑፌ የሚያተኩረው በሌሎች ለብሄራዊ ትግላችን እንቅፋት ወይም ጎጂ ናቸው በምላቸው ነጥቦች ላይ ነው ። እነዚህም (የተለቪኸን ፣ የሬዲዮ ዜናና የጎትመት ስርጭት ድረገጽ አውታሮች ሚዲያ ኢ-ዲሞክራሲያዊነት) ፣ የተቋሚ የፖለቲካና የሲቪክ ድርጅቶች መከፋፈልና አቅመቢስ መሆን ፣ (ጎሰኝነት ፣ ጎጠኝነትና ፣ ጭፍን ጥላቻ) ፣ የምዕምናን መከፋፈልና የቤተክርስቲያናት መሰነጣጠቅ ፣ የኮምኒቲ ዎችና የእስፖርት ተቋማት መከፋፈልና መዳከም ናቸው ። እነዚህ ነጥቦች እንዴት 'ፀረ-ወያኔ የጋራ ብሄራዊ ትግል' እንቅፋት እንደሆኑና እንደሚሆኑ ም እየጠልኩ ለእኔ የሚታዩኝን ለአንባቢ ያን ለማስጨበጥ እሞክራለሁ ።

የሳት ቴቪና ሬዲዮ

ለተራቡ ምግብ፣ ለተጠሙ ወሃ፣ ለታመሙ ጎክምና ወዘተ..ሲሰጣቸው ምን እንደሚሰማቸው ለማውቅ እነሱ ባለፉበት ማለፍ ወይም እነሱ መሆን ነው። የእሳት ቴሌቪዥንና ሬዲዮ አገልግሎት በዓለም አቀፍ ደረጃ ሲጀመር -ለዘመናት ስንመኘውና ስንታገልለት የነበረውን ነጻ ሚዲያ እውን ሆነልን አልን፤ ፈነጠዝን ፤ ለኢትዮጵያውያን – አዲስ ውጋጋን፣ አዲስ ጮራና አዲስ ተስፋ ፈነጠቀ እያልን በአካልም በስልክም ተነጋገርንበት ፤ ተወያየንበት። ነጻና የማን ም ተጽኖ የሌለበት፤ በፀረ ወያኔ ተሰልፈው ለዲሞክራሲያዊ አስተዳደር፣ ለፍትህና ለእኩልነት ለሚታገሉ ኢትዮጵያውያን ሁሉ በእኩልነት የሚያገለግል ሚዲያ ነው ተብሎ ተወራ ። የኢትዮ-ዴሞክራሲያዊ ኮምኒቲዎች፣ የሲቪክ ፣ የሃይማኖትና የፖለቲካ ድርጅቶች -በአገራችን ብሄራዊ አጀንዳዎች ላይ በተናጥልም ሆነ በጋራ

እንዲወያዩ መድረክ የሚሰጥና የሚያስተናግድ ሚዲያ እንድሚሆንም ታመነበት ። በመሆኑም ኢትዮጵያውያን በሚኖሩበት አካባቢዎች ሁሉ- የሳት ማጠናከሪያ ገንዘብ ማዋጣት ተቀጠለ ፤ እኔም ከአንዴም ሁለቴ የገንዘብ አስተዋጾ አድርጌያለሁ።

እሳት ከተመሰረተበት እ.አ.አ ጁላይ 14/2010 ዓ.ም ጀምሮ -የሳት ተወካዮች በዓመት ሦስት ወይም ሁለቴ እኔ ያለሁበት አውስትራሊያ አሁጉር እየመጡ - በያንዳንዱ ጉዞዎቻቸው ከ \$70-100 ሺ የአውስትራሊያ ዶላር ይዘው ይመለሳሉ ። ኢትዮጵያውያን ተበድረውም ቢሆን ለእሳት ገንዘብ የሚያዋጡበት ምክንያት እሳት ለሃቀኛ ተቃዋሚ ድርጅቶች ሁሉ በእኩልነት የሚያገለግል እየመሰላቸው ነው ።

በአንድ በማውቃቸው እቁብተኞች እቁብ ቀንና ቦታ ተገኝቼ ስለእሳት አገልግሎት ስናወራ የሳት ባለቤት ግንቦት 7 ነው ይባላልና - እንዴት ታዩታላችሁ ብዬ ስጠይቃቸው ሁሉም በአንድ አፍ- “አይ የሳት ባለቤት ራሱ እሳት ነው አሉኝ፤ በማስከተልም እሳት ማንም ከማን ሳያዳላ የሚሰራ ነጻ ሚዲያ ነው” አሉኝ ። የቀጥታ የግንቦት 7 አባላት እና የእጅ አዙር የግንቦት 7 አባላት ማለት የሳት አባላትም-እሳት የግንቦት 7 እንዳልሆነ ምላውና ተገዝተው ይከራከራሉ ።

እውነትም እሳት ነጻ ሚዲያ ነውን? እሳት የነጻ ሚዲያ መስፈርትና መተክል አለውን ? እሳት ነጻ ሚዲያ ከሆነ ለምን ሁሉንም የተቃዋሚ- የፖለቲካና የሲቪክ ድርጅቶች በእኩልነት መድረክ ሰጥቶ አያስተናግድም? እ.አ.አ ከ 26- 27 ማርች 2016 በእሳትና በግንቦት 7 አጋሮች በተዘጋጀው (Ethio- vision) የኢትዮጵያ ራዕይ በተሰኘው የውይይት መድረክ - የሸንጎ የፖለቲካ አቋም ይዘው የቀረቡትን የአቶ አክሊሉ ወንዳፍራው ን ንግግር ብቻ ነጥሎ -አደባብይ ወጥቶ ሕዝብ እንዳይሰማ - ው እሳት ለምን አፈነው? ወይስ ጥሪው እንዳያማህ ጥሪው እንዳይበላ ግፋው ዓይነ ት ነበርን? እሳት የግንቦት 7 ካልሆነ ለምን የሳት ጋዜጠኞች እስከ ኤርትራ በረሃ እየሄዱ የግንቦት7 ናቸው የሚባሉትን ሠራዊት ፎቶ አንስተው የሚያስተዋውቁትና የሚቀሰቅሱት ?ለምድነው የንጉስ ኢሳይያስን ቤተመንግሥት ድረስ ገብተው ኢሳይያስ ን ሲያነጋግሩና ቃለመጠየቅ ሲያደርጉ የተነሱትን ፎቶዎች በእሳት ተሌቪዥን ለኢትዮጵያውያን የሚያሻሽሉት ? ለምንድ ነው የእሳት ጋዜጠኞች ግንቦት7 በሻቢያ እርዳታ ለኢትዮጵያ ሕዝብ ዲሞክራሲያዊ አስተዳደር ሊያመጣ ይችላል ባዮችን ደግመው ደጋግመው ሲያወያዩ የሚታዩት? ከእነህም አንዱ የፋሽቱ መንግሥቱ አጎትና የሥልጣኑ ቀኝ እጅ የነበረት ዶ/ ካሳ ከበደ ነው ። ለምንድ ነው የሳት ጋዜጠኞች በየቦታው የግንቦት7 ሰብሰባዎችና መድረኮች የሚያመቻቹትና የሚዘግቡት? በዚህ አንቀጽ ያስፈርኳቸው ጥያቄዎች - የግንቦት7 እና የሳት አባላት ውሸታምና አጭበርባሪ መሆናቸውን ለመንገርና የፖለቲካ የዋህ ኢትዮጵያውያንን ለማስገንዘብ እንጂ የፖለቲካ በሳሎችማ -ገና ከጅምሩ እሳት የግንቦት7 የፕሮፓጋን ዳ መሳሪያ/ማሸን መሆኑን ቢረዱም እንደዚህ ኢ-ዲሞክራሲያዊና መድሎአዊ ይሆናል ብልው አላሰቡም ነበር ፤ ስለሆነም እርዳታቸውን ለገሱ ።

እ.አ.አ 7 feb 2016 “On media jamming and mass uprising in Ethiopia” “የሚዲያ አፈናና ሕዝባዊ አመጽ” በሚል አርእስት አሜሪካ ውስጥ በተደረገው የውይይት መድረክ ፤ ፕሮ/ጌታቸው በጋሻው የሳት ነጻ ሚዲያነትና አገልግሎት አድንቀው ‘እሳት ባይኖር ኖሮ’ የሚል ግጥም እንደተጻፈም ጠቅሰዋል ። ያ ማለት እሳት ባይኖር ኢትዮጵያው ን ስለአገራቸው ወሬ የሚያሰማ ሚዲያ አይኖርም ነበር ለማለት ይሆን? እሳት ለኢትዮ ጵያውያን ብቸኛ የዜና መሳርያ ነው ለማለት ይሆን? እሳት በመኖሩ የኢትዮጵያ የፖለቲካ ሁኔታ ተቀይረዋል ለማለት ይሆን? እሳት ለኢትዮጵያውያን ሁሉ -ጀር፤ ዓይንና አንደበት ነው ለማለት ይሆን? ወዘተ..

የኢሳት- ቲቪና ሬዲዮ አውንታዊ ሥራዎች

የአንድን ማኅበራዊ/ሕዝባዊ አገልግሎት የሚሰጥ ሞያተኛ -ግለሰብ፣ ቡድን፣ ድርጅት ወዘተ..ሥራ <የሚለካው> ሌሎች ተመሳሳይ አገልግሎት ከሚሰጡት ሞያተኛ/ኞች ጋር ነው ። ስለሆነም እሳት- በቅድመ እሳት ከነበሩት- በዓለም ዙሪያ ለሚኖሩ ኢትዮጵያውያን በአማርኛችን የሬዲዮ ዜና ሥርጭት አገልግሎት ይሰጡ ከነበሩትና ከሚሰጡት -ቪኦኤ/VOA ፣ ዶቻቪሌ/ DW ፣ (ኤስቪስ/ SBS እና አዲስ ድምጽ/ADDIS DIMS) ሲነጻጸር የሳት አውንታዊ ወይም ከእነዚህ ሚዛን የደፋ የሚዲያ አገልግሎቱ/ሥራው ላይ ነው የማተኩረው ። ይኸውም እሳት ወያኔ የሚፈ-ጽማቸውን-ግፍች፣ በአገር ቤት በየጊዜው የሚነሱትን ፀረ-ወያኔ / ሕዝባዊ አመጾች ፣ በተለያዩ የአገራችን ምድር በረሃብ የተጠቁትን ወገኖቻችን፣ በድርቅ ምክንያት ስለሚሞቱቱ የቤት እንሣት፣ በዓለም ዙሪያ ኢትዮጵያውያን የሚደርጉትን ፀረ-ወያኔ ሰላማዊ ሰልፎች ፣ የኢትዮጵያውያን ሥደተኞች ገጠመኞችን ፣ ከመሬታቸው ስለተፈናቀሉትን ኢትዮጵያውያን፣ የሳት እርዳታ ማሰባሰቢያ መድረኮች ወዘ..ምስል/ ፎቶግራፍ እያሰደገፈ ለኢትዮጵያውያን ይፋ አድርጓል፤ እያደረገም ነው ። የመለስ ዜናዊ ሞት ተከታትሎ ይፋ አድርጎዋል ፣ በወያኔ ሠራዊት መካከል ያለው የሥልጣን/የማዕረግ ተዋረድ ጎሳዊና አድሎአዊ መሆኑን በጭብጥ አጋልጧል ፣ በኢትዮጵያ እስር ቤቶች በዕሥረኞች ላይ የሚፈጸመውን ሰቆቃ እና አልፎ አልፎ ወያኔ በሰብስቦ ባ የተወያየባቸውን ሚስጥሮች አጋልጧል ። እሳት ከሚያስተናግዳቸው ሎሎች ፕሮ ግራሞች በትምህርት ሰጪነቱ ፋይዳ ያለው ‘የትምህርት ብልጭታ’ ሲሆን በአዝናኝ ነቱ ‘ዋዛና ቁም ነገር’ ነው - የቀረ ካለ አንባቢ ይሙላበት ።

የሳት-ቲቪና ሬዲዮ አሉታዊ ገጽታዎች

ሁላችንም እንድምናውቀው ሚዲያ ኃይል ነው ፤ ሚዲያ የጥፋትም የልማትም መሳርያ ነው ። ስለሆነም ይህ የሳይበር ሚዲያ (እሳት) ቀደምትና አበይት ሥራው መሆን የነበረበት - ለረዥም ዓመታት የትግል ልምድ ያላቸውን ፣የሀገራችንን ተጨባጭ-ፖለቲካዊ ፣ ማኅበራዊ፣ ኢኮኖሚያዊ ወዘተ..ሁኔታዎችን ለማስተማር -ልምድ፣ ቢቃትና ችሎታ ያላቸውን ፣ ሕዝባቸውና አገራቸውን ለሚወዱ ፣ ለእውነተኛ ኛና

ለሃቀኛ ተቃዋሚዎችን- ሰፊ መድረክ ሰጥቶ በአገራችን ብሄራዊ አጀንዳዎች ላይ በተናጥልም ሆነ በጋራ የሚወያዩበት፣ የተራራቁትን የሚቀራረቡበት ፣ የተጣሉ ትን ፣ የሚታረቁበት መድረክ መሆን ነበረበት ። የእሳት አስተዳዳሪና የእሳትጋዜጠኞች ያንን ሚና መጫወት ነበረባቸው ።

ነገርግን እሳት ትኩረትና ቅድሚያ የሰጠው ከዚህ በተቃራኒ ለተሰለፉትን የፖለቲካ ድርጅቶች ነው ። ይኸውም እሳት ተመስርቶ ሥራ ላይ ከዋለበት ሰዓት አንስቶ፤ ከኢትዮጵያ ጋር በጉርብትና እንጂ አብረን አንኖርም ፣ ኢትዮጵያዊ ሥነልቦና የለንም ፣ የኢትዮጵያ ሃገራዊ አንድነት አንቀበልም ፣ እኛ የኢትዮጵያ ቅኝ ተገዢዎች ነን ወዘተ..ባዮችን ከየተደበቁበትን- ጫካ፣ መንድር ፣ ጉራንጉር ወዘተ.. በባትሪ በመፈለግ ኢትዮጵያዊ ማስክ አልብሶ ወደ አደባባይ በማውጣት ሥራ ላይ ተሰማ ሩ። ሰፊ መድረክ ሰጥቶ አስተዋወቋቸው ፣ አሻሽጧቸው/ፕሮሞት አደረጋቸው፤ ጎላ ብለው እንዲታዩ ይህ ቀረ የማይባል ጥረት አደረጉላቸው ። የሳምንቱ እንግዳ በተሰውኘው መረሃግብሩ/ፕሮግራሙ ሲያሳትፋቸው ከሚታዩት አብዛኞቹ የደርግ ና የፋሽስቱ መንግሥቱ ጽረ-ሕዝብ ባለስልጣንና ካድሬ የነበሩ ናቸው ።ለምንይሆን? በ 1983 ዓ.ም በለደን የተደረገውን ዓይነት የሥልጣን ድርድር -በአሜሪካና በአውሮፓ ማኅበር (E.U) ግፊት ከተደረገ -ግንቦት 7 እነዚህን ሃይሎች በዙርያው አሰልፎ ና ሁለተኛ ኢህአዴግ (EPRDF) ፈጥሮ ሥልጣን ላይ ለመውጣት ከማሰብ ይሆን? ወያኔ መጣል የሚቻለው ከጠባብ ብሄርተኞች ጋር በመሰለፍ ነው ከማለት ይሆን? ለተገንጣይነት የሚታገሉት ላቅ ያለ የፖለቲካ -በስለት ፣ ብቃት ፣ ስልት ፣ እስትራተጂ ወዘተ..አላቸው ከማለት ይሆን?

ሌሎች የሬዲዮ ዜና ስርጭት አውታሮችና የኅትመት ሥርጭት ድረገጽዎች በተመለከተ

እነዚህ በባዕዳን አገራት ለሚኖሩት ኢትዮጵያውያን የሚያገለግሉ ሬዲዮኖችና ድረገጽዎች ቁጥር በጣም ብዙ ስለሆኑ - እያንዳንዳቸውን ተግባር፣ አውንታዊና አሉታዊ አገልግሎት ምን እንደሚመስል ለመመስከር አልሞክርም። ነገርግን ከራሴ ገጠመኝን፣ ካስተዋ ልኩትና ከሌሎች ከሰማኋቸውን አስተያየቶች ተመርኩገኜ የእነዚህ መዲያ-አድሎአዊ ነት፣ ኢ-ዲሞክራሲያዊነትና ሙስናዊነት - ጠቅለል ጠቅለል ባለመልክ ለማሳየት እሞክራለሁ ። አብዛኞቹ በሚዲያ ሥራ ላይ ያላቸው አስተሳሰብ /ማይንድሴት እና አሠራር ተመሳሳይ ነው ። የሚዲያን መተክሎች/ፕሪንስፕልስ ተከትለው የሚሰሩ 'ኢትዮጵያን ያማክክልና ያስቀደመ' የሚዲያ አገልግሎት የሚሰጡ ኢትዮጵያዊ/ት የሚዲያ ሞያተኞች እጅግ በጣም ጥቂቶች ናቸው ። እጅግ በጣም በርካታዎቹ የሚያስቀድሙት የግል ጥቅም ፣ የድርጅት ታዛዥነት ፣ ተክለሰውነት ፣ ወዳጅነት ወዘተ..ነው (1) አንድ የአገርና የኅዝብ ጉዳይ የሚመለከት/መልዕክት ያለው ጽሁፍ ሲላክላቸው ፣ ጽሁፉን -አንድ የገንዘብ ድጎማ የሚያደርግላቸው ወይም የተወዳጁትን - የፖለቲካ ፣ የሲቪክ ፣ የሃይማኖት ወዘተ..ድርጅት ወይም ድርጅት መሪ የሚነካ ከሆነ ጽሁፉ አደባባይ እንዳይወጣ ያፍኑታል (2) አንድ ጽሁፍ ሲላክላቸው -ጽሁፉን የሚለኩት- በጽሁፉን ይዘትና መልዕክት ሳይሆን በጸሃፊው ነው ። ጽሁፉ -በፕሮፌሰር ፣ በዶክተር ፣ በፖለቲካና በሕዝባዊ መድረክ በሚታወቅ ፣

አንድ ትንሽ መጽሐፍ ጽፎ በአንድ ድረገጽ በለጠፈ ሰው ወዘተ.. የተጻፈ ከሆነ ወዲያውኑ በድረገጻቸው ይለጥፋታል ። በአገር ጉዳይ ላይ ለቃለ መጠየቅም ለውይይትም የሚጋብዙባቸው ከሞላ ጎደል እነዚህ ናቸው (3) በጓደኝነት ፣ በዝምድና ፣ በትውውቅ ፣ በትውልድ አካባቢነት ፣ በአምቻ ጋብቻ ወዘተ.. የሚላኩ ጽሑፎችም በደምብ ይስተናገዳሉ ።

የተቋሚ የፖለቲካና የሲቪክ ድርጅቶች መከፋፈልና አቅመቢሰ መሆን

ከጥር ወር 2008 መጀመርያ ጀምሮ በዋናነት የአሮሞ ብሄረሰብ ወጣቶች በተከታታይ ያደረጉትን ጠመንጃ አልባ አመጾች የፈጠረው ሁኔታ – የፖለቲካና የሲቪክ ተቃዋሚ ድርጅቶች የተጓዙበትን የተናጥል ትግል ውጤቱ (outcome) ምን እንደሚመስል ደግመው ደጋጋሚው እንዲያስቡበትና እንዲመረምሩ ያስገደዳቸው ይመስል ነበር ። ለሃያ አራት ዓመታት ለኅብረት ትግል ጥሪ፣ አቤቱታና ውት ወታ ጆሮ ዳባ በማለት ፤ ከማን አንሼ-ብቻዬን ታግዬ ለሥልጣን እበቃለሁ ባይነት፣ የፖለቲካ የዋናነት/ናይቪቲ ፣ ባጭር አቋራጭ ሥልጣን ለመጨበጥ -ሃቀኛ ታጋዮችን አግልሎ ከባንዳዎች ጋር መሰለፍ ወዘተ.. ለጥፋት እንጂ ለየትኛውም አገርና ሕዝብ አድን ፖለቲካ ግብ እንደማያደርስ ትምህርት ያገኙበት ይመስል ነበር ። አመጹ ቀድሞ ከተደረጉት አንጻራዊ አመጾች ሁሉ ለየት ያለ ስለነበረ የተቃዋሚ ድርጅቶች መሪዎች በጣም እንዳስደነገጠ -ለተለያዩ ኢትዮ/ድረገጾች ከጻፉባቸው ጽሑፎች፣ ለተለያዩ ኢትዮ/ዜና አውታሮች ከሰጡትን የቃለመጠይቅ መልሳቸውና አስተያይታቸውን መረዳት ችዬአለሁ ። ኢትዮጵያ አደጋ ላይ ወድቃለች! ኢትዮት- ጵያ አደጋ ላይ ናት! ኢትዮጵያ በመፍረስና ባለመፍረ መስቀለኛ መንገድ ላይ ትገኛችለ! ኢትዮጵያ እየፈረሰች ነው ! ስለሆነም የህብረት ትግል በአስቸኳይ መጀመር አለበት! ወዘተ.. የተሰኙ መፈክሮች አሰሙ ፤ ደስኩሩ ።

ያንን-ለኢትዮጵያም ፣ ለኢትዮጵያ ሕዝብም ፣ ለወያኔም አደጋ ይዞ መጥቷል የተባለው አመጽ እውን ከሆነ እነሆ መንፈቅ ሆኖዋል ፤ ታዲያ የትክለ ህብረቱ ? ምነው እነዚያ መፈክሮቹ ሁሉ የውሃ ሽታ ሆነው ቀሩ? ከስሜታዊነት ያለፈ ሥራ መስራት አንችልም ማለት ነውን? ለሃያ አራት ዓመታታ ተቃዋሚዎችን አቅመቢሰ- (inadequate) ያደረገው የተናጥል ትግል አሁንም ተቀጠለበት፤ ለምን ?

ለድክመታችንና ለውድቀታችን የታገልነው ያህል – ለምን ለጥካሬያችንና ለአሸናፊነት አንታገልም ? ማለት ለድክመታችንና ለውድቀታችን መሠረታዊና ዋና ምክንያት ያት 'ኅብረት' ያለመታገል መሆኑን - ኅብረት ኃይል መሆኑን፣ ኅብረት ለኢትዮጵያ ሕዝብም አለኝታ መሆኑን ወዘተ..ከታወቀ -ኅብረት ፈጥሮ ለመታገል ምን አስፈራን?

ለመሆኑ ሁሉም ፀረ ወያኔ ኢትዮጵያዊ ተቃዋሚዎች የኢትዮጵያና የኢትዮጵያ ሕዝብ ችግር የጋራ ችግር ነው የሚሉ ናቸውን? በፀረ ወያኔ የተሰለፉ ኢትዮጵያዊ ተቃዋሚ ድርጅቶች መሪዎች ሁሉ- ብሄራዊ

ስሜትና ሥነልቦና እኩል ነውን? በፀረ ወያኔ የተሰለፉ ኢትዮጵያዊ ተቃዋሚ ድርጅቶች ሁሉ-
ኢትዮጵያና የኢትዮጵያ ሕዝብ ያስቀደም ትግል ይታገላሉን ? ሁሉም የኢትዮጵያ ሃገራዊና ሕዝባዊ
ሉዓላዊነት አደጋ ላይ መሆኑን የሚያስጨንቃቸው ናቸውን ? ወዘተ..መልሱ -አው ከሆነ 'ለጥምቀት
ያልሆነ ቀሚስ ይበጣጠስ' እንደ ሚባለው -ዛሬ ያልተፈጠረ ኅብረት፣ ዛሬ ያልተገኘ አንድነት፣ ለዛሬ
ያልሆነ ኢትዮጵያዊ ሥነ-ልቦና ፣ ለዛሬ ያልሆነ የአገርና የሕዝብ ፍቅር ፣ ለዛሬ ያልሆነ ትምህርትና
የፖለቲካ እውቀት ወዘተ..ለመቼ ሊሆኑ ነው ? ለሰማይ ቤት ወይስ ለመቃብር ?

ከላይ ያሰፈርኳቸውን ጥያቄዎች በቅርጽ እንጂ በይዘት የማያሟሉ ተቃዋሚ ድርጅቶች አሉ የምንል ከሆነ
፤ የኅብረት ትግል የማይፈሉጉበት፣ የኅብረት ትግል የሚፈሩበትና የሚያሳቡቡበት ምክንያቶች ምንና ምን
ይሆኑ?

- የካፒታል ፣ የሚዲያ ተቋም ፣ የደፈጣ ውጊያ ግንባር ወዘተ አለኝ ፣ አሜሪካና የአውሮፓ ኅብረት ከእኔ
ጋር ናቸው ፣ ተቃዋሚ ተብዮች ሁሉ በእኔ ሥር ካልተሠ ለፉ ኅብረት አያስፈልገኝም ፤ ብቻዬን ታግዬና
ወያኔን ጥቆ ሥልጣን መጨበጥ የሚያስችል አቅም አለኝ የሚል/ሉ የፖለቲካ ድርጅት/ቶች ስላለ/ሉ ።
ስለድርጅቱ አትወያዩ፣ አትተቹ ፣ አትጻፉ ፣ አስተያየት አትሰጡ ፣ በድረገጻቹህ አትለጥፉ ወዘተ ..
በማለት የኢትዮጵያውያንን ፖለቲካዊ አንደበትና የሚዲያ ነጻነት ለማፈን የሚቃጠ/ጣ አምባገነን
የፖለቲካ ድርጅት/ቶች ስላለ/ሉ ።እ.አ.አ በ2015 ኢጋማሽ አካባቢ የአዲስ ድምጽ ሬዲዮ ባለቤትና
አስተናጋጅ አቶ አበበ በለው የግንቦት 7 ወደ ኤርትራ መሄድን አስመልክቶ በአየር/ሳይበር መድረክ/ፎረም
ኢትዮጵያውያንን -ስለአወያየ በከረንት አፌርስ በፓልቶክ ሚዲያ የደረሰበትን የስድብና የዘለፉ
ውርጅብኝ ፣ ይህንኑ አስመልክቶ -በኢትዮ-ሚዲያና በቪኦኤ ላይ <VOA> ላይ ተጽኖ ለማድረግ
የተደረገውን ሙከራዎች የፍላጭ ቆራጫዊ አምባገነንነት (አብሶሊት ዲክታቶሪያል) ባህሪ በቂ ማስረጃዎች
ናቸው ።

-በሚፈጠረው ኅብረት ውስጥ ከኔ የተሻለ ችሎታ ያላቸው ሰዎች ስላሉ -ሊ/መምበ ርነት፣ ዋና ፀሃፊነቴ ፣
ገ/ያዥነቴ ወዘተ..አጣለሁ/እነጠቃለሁ ከሚል ፍርሃት

-ያንን ድርጅት አልወደውም ፣ እነእገሌ ያሉበት ድርጅት እጠላዋለሁ ፣ ከእነሱ ጋር ኅብረት ከመፍጠር
ከወያኔ ጋር ህብረት መፍጠር ይሻላል የሚሉ ስላሉ ። እንደ እነ ዚህ ያሉትን ድርጅት መሪዎች- ሃቀኛ
ኢትዮጵያውያን ያሉበትን የፖለቲካም ሆነ የሲቪክ ድርጅቶች አይወዱም ይሆናል ። ከሃቀኛ የተቋሚ
ድርጅት/ቶች ጋር ለመሥራት ምቹ ያልሆኑበት የመደብ ፣ የፀረ ህዝብነት ፣ የመጥፎ ባህሪ ወዘተ.. ጀርባ
ይኖራቸው ይሆናል ።

-እውነት ይሁን እውሽት ባይታወቅም -ድርጅቱ ለሰበዓዊ መብት የቆመ ድርጅት ስለሆነ ከፖለቲካ ድርጅቶች ጋር ኅብረት ከፈጠርኩ ካለሁበት አገር መንግሥት የሚሰጠኝ ን ድርጎ/ፈንድ አጣለሁ ከሚል ሰበብ ። ሌሎችም በርካታ ውሃ ቀጠነ ፀረ-ኅብረት ምክንያቶችና ሰበቦች ይኖራሉ ። እንደ እነዚህ ዓይነት ተቋማዊ ተቢዮች 'ትግል' -ኢትዮጵያና የኢትዮጵያ ሕዝብ ያስቀደመ አይደለም ፤ በኅብረት ኢትዮጵያና የኢትዮጵያ ሕዝብ ከወያኔ መንጋጋ ከማላቀቅ- የሚያስቀድሙት እየድርጅታቸውና እየራሳቸውን ጥቅም ፣ ፍላጎትና ሥልጣን ነው ፤ ስለሆነም የኅብረት መሰናክል ናቸው ።

ጎጠኝነት

እገሌ ጎጠኛ ነው ሲባል-ያ ሰው ጎሠኛ ነው፣ መንድርተኛ ነው ፣ አድሎአዊ ነው ፣ ኢ-ፍትታዊ ነው ፣ ዘመድተኛ ነው ፣ ጓደኝተኛ ነው ወዘተ..እንደማለት ይመስለኛል ።ጎጠኝነት በተለያዩ ሥውርና ይፋ መንገዶች ይንፀባረቃሉ ወይም ይተገበራሉ ።

1) አንድ ሰው በፖለቲካ ፣ በሃይማኖት ፣ በሞያ ፣ በማኅበራዊ ፣ በመንግሥታዊ ወዘተ...ድርጅት/ቶች የያዘውን የበላይነት ወይም ሁነኛ ሥልጣን ተጠቅሞ የእኔ ናቸው ፣ ለሥልጣን ይጠቅሙኛል የሚላቸውን -ዘመዶቹ ፣ ጎሳዎቹ ፣ ጓደኞቹ ፣ ከትውልድ ሠፈሩ እስከ ትውልድ ክፍለ ሃገሩ የሚያወቃቸውን በይፋም ሆነ በሥውር ከሾመ ወይም ከቀጠረ ፤ ያ ሰው ጎጠኛ ነው ።

2) ልማታዊ ጎጠኝነት:- መንግሥት ማድረግ ያልቻለውን የትውልድ አካባቢ ለማልማት/ለመገንባት የመሰባሰብ ጎጠኝነት ።ይህንን ዓይነት ጎጠኝነት አውንታዊ ጥቅም እንዳለው አሉታዊም ጎን አለው። ይኸውም ኢትዮጵያዊነትን ያማክካል/ያስቀደመ ሥራ እንዳይሠራ ያደርጋል ፤ በኢትዮጵያዊነት አጀንዳ ላይ እንዳይተኮር ያደርጋል/ እንቅፋትይፈጥራል (የኢትዮጵያና የኢትዮጵያ ሕዝብ ኅልውና ለመታደግ ወይም ለማዳን ከምናደርግው የጋራ ትግል አኳያ ማለቴ ነው) ። ሁሉም ለጎጡ ብቻ እንዲያሰብ ፣ ሁሉም ወደ ጎጡ እንዲሄድ ይጋብዛል ። የብሄርተኝነት ጽንሰ ሃሳብ ፣ የብሄርተኝነት ይዘትና ትርጉም /ኮንቴክስት ባይኖረውም - በቅርጽ የብሄር ተኝነት አካሄድ ይጋራል ። በተለይም የአሁኖቹ ገዢዎቻችን ለከፋፍለህ ግዛ ሥራዓታቸውን ሊጠቀሙበት ይችላሉ ፤ ለምን ሌሎችን ጠባብ ብሄርተኛ ትላላችሁ እናንተም ጎሳዊ ሳይሆን ጎጣአዊ ጠባቦች ናቸው ሊሉ ይችላሉ ።

3) ማኅበራዊ ጎጠኝነት:- በአንድ መንድር/ሠፈር ተወልዶ - ከህጻንነት ዕድሜ አንስቶ አብሮ (በልተው ጠጥተው ፣ተጫውተው ፣ ጨፍረው ፣ ት/ቤት ሄደው ወዘተ..በማደግ) ፣ ቤተሰብ ከቤተሰብ በመተዋወቅ ምክንያቶች ተገናኝቶ አብሮ (መብላት፣ መጠትና መጫወት) ጤናማና ሰላማዊ ይሁንታ ነው ። ነገር ግን አብሮ በማድግና ቀድሞ በመተዋወቅ ብቻ ሳይሆን - በአንድ አካባቢ፣ ወረዳ ፣ አውራጃ ፣ ክፍለ ሃገር ወዘተ.. ወተወላጅነት ብቻ -ጎ.ሜ ፣ወ.ዬ ፣ ወ..ቴ ወዘተ.. በሚል ሰያሜ በይፋም ሆነ በሥውር

ተሰባሰቦ -የሙብላት ፣ የመጠጣት፣ የመጨ ፈር ወዘተ ፣ ለአካባቢ ልማትም ሆነ ለአገራዊ ፖለቲካ ምንም አስተዋጾ የማያደርግ/ጉ ጎጠኝነት ። ድግሳችንም ፣ ግብዣችንም ፣ ሠርጋችንም ፣ ጋብቻችንም ወዘተ.. እኛው በእኛው የሚል ዝንባሌ የሚታይባቸው -የሌላ አካባቢ ተወላጅ ኢትዮጵያ ውያንን አግላይ ማጎበራዊ ጎጠኝነት-ፋሽን እየሆነ የመጣ ይመስላል ። እንደውም የአንዱ ክ/ሃገር አማራ የሌላውን ክ/ሃገር አማራ የሚጠላበትና የሚቋሸሸበት ጎጠኝነት እየተደመጠና እየተሰተወለ ነው ።

የምእምናን መከፋፈልና የቤተክርስቲያናት መስነጣጠቅ

በክርስትና ሃይማኖት እምነት መሰረት- ቤተክርስቲያን የክርስትና ሃይማኖት ተከታዮች በስብስብም ሆነ በተናጥል የእግዛብሄር ቃል የሚሰሙበትና የሚጸልዩበት የክርስቲያኖችም የእግዚአብሄርም ቤት ነው ። ነገር ግን በአገር ቤትም ሆነ በባዕዳን አገሮች የሚገኙት የዘመነ ወያኔ ኢትዮጵያዊ የዕምነት ድርጅቶች በቅርጽ ሃማኖታዊ ይምሰሉ እንጂ በይዘት ፖለቲካዊ ናቸው ። ስለሆነም -ሃይማኖታዊ ጎሰኝነት ፣ ሃይማኖታዊ ጎጠኝነትና ጭፍን ጥላቻ በባዕዳን አገሮች በፀረ-ወያኔ የኦርቶዶክስ ቤተክርስቲያናትም ሆነ በእንደገና መወለድ/ቦርን አገን ቤተክርስቲያናት -የምእምናን መከፋፈልና የቤተክርስቲያናት መስነጣጠቅ አባይት ምክንያቶች ናቸው ። እንዴት?

<ሃይማኖታዊ ጎሰኝነት> :- ለምን ለወያኔ ሰነዶስ አቡን አይፀለይለትም ፣ ስሙ ለምን አይነሳም ያ ካልሆነ ይህ ቤተክርስቲያን አንፈልገውም ብሎ ጥሎ መሄድ ወይም ተገንጥሎ ሌላ ቤተክርስቲያን መመሥረት ።

<ሃይማኖታዊ ጎጠኝነት> :- መሠረቱ ወሎዬ ፣ጎጃሜ ወዘተ.. የሆነ አንድ ቁስ ወይም መነኩሴ በጥፋቱ ከተወቀስ ወይም ከተባረረ ፤ ጥፋቱ ምንድነው ? እንዴት እንፍታው ? ብሎ መጠየቅ ሲገባ ፤ ሁሉም ባይሆኑም በርካታዎቹ የዚያ ክ/ሃገር ተውላጆች ያንን ቤተክርስቲያን ይጠላሉ ፤ከዚያ ይርቃሉ ። የአንድ ቤተክርስቲያን ቁስና ዳቁን የአንድ አካባቢ ሰዎች ከሆኑ -እንበል ጎንደሬ ከሆኑ ፤ አይ ! ጎንደሬዎች የተጠራቀሙበት ቤ/ክርስቲያን ስለሆነ አንሄድም ብሎ መቅረት።

<ጭፍን ጥላቻ> :- የአንድ ቤተክርስቲያን የሰበካ ጉባኤ ሊ/መምበር ፣ ጸሃፊ ፣ ገ/ያ ች ወዘተ.. ሰው አያከበርም ፣ ገላመጠኝ ፣ ይዋሻል ወዘተ.. ብሎ በመቀስቀስ ቡድን አዘጋጅቶ ከዚያ ቤተክርስቲያን መራቅ ። በአወስትራሊያ ፣ በኢክቶርያ እስተት ፣ በልሜርቦርን ከተማ በጎሰኝነት፣ በጎጠኝነትና በጭፍን ጥላቻ ምክንያቶች- አንዲት ፀረ-ወያኔ የኦርቶዶክስ ቤተክርስቲያን -እንድ ድመት ወይም እንድ ውሻ ሦስት ግልገል ቤተክርስቲያን ወለድች፣ ከራሷ ጋር አራት አካል ሆነች ። እነዚህ ችግሮች ኢትዮጵያውያን በሚኖሩባቸው ሌሎች ባዕዳን አገሮች ሁሉ እንዳሉም እገምታለሁም ።

አምሳ ሎሚ ለአንድ ሰው ሸክም ለአምሳዎች ግን ጌጥ ነው እንደሚባለው ፤ አንድ ቤተክርስቲያን አይበቃም ፤ በተለያዩ መላእክት ስም -በዚህና በዚያ ሰፊ ጠጠር ማሪ ቤተክር ስቲያን ያስፈልገናል ተባብሎ ፤ ተመካክሮና ተፈቃቅዶ ቢሆን ኖሮ - ባህላችንና ልማዳችን የሚፈቅዱልንና የሚያስከብረን ሥራ ነበር ። በአገር ቤትም ሆነ በባዕዳን አገሮች የሚኖሩትን ኢትዮጵያውያን አብሮ እንዳይኖሩ - ወያኔ በቀየሰው -የጎሰኝነት ሰሜት ምክንያት መከፋፈልና መራራቅ የለመድነው ቢሆንም 'የጎሰኝነትና የጭፍን ጥላቻን ሥራ ሲተገብሩ የሚታዩት ፤ ወያኔ በዋና ጠላትነት ፈርጆ -ከሚገላቸው ፤ ከሚያስራቸው ፤ ከቆያቸው ከሚያፈናቅላቸው ፤ ከሚያሳድ ዳቸው ወዘተ.. ከአማራው ብሄርስብ ናቸው ። የአናሳ ብሄረሰቦች አባላት የዚህ ዓይነት ጽንፈኛ ሥራ ሲሰሩ አይታይም ።

ኮምኒቲዎችና የኮምኒቲ እስፖርት ተቋማት መከፋፈልና መዳከም

-ከእናት አገራችን በብዙ ማይልስ እርቀን በምንገኝባቸው ባዕዳን አገሮች ወፍዘራሽና ባይተዋር እንዳንሆን

-ደስታችንም ሆነ ሃዘናችን ባህላችን በተከተለ በጋራ ተሳትፎ ለማስተናገድ

-የማንነት ቀወስ እንዳይደርስብን-ባህላችን ፣ ታሪካችን ፣ ቋንቋችን ፣ ወጋችን ወዘተ ተንከባክበን ለማቆየትና ለልጆቻን ለማስተላለፍ

-ከምንኖርባቸው ባዕዳን አገሮች ሕዝብ ባህልና ሥርዓት ተመሳሳሊን እንዳንኖር የሚገጥሙንን ችግሮች በጋራ ለመፍታት

- ብሄራዊ በዓሎቻችንና አውደ ዓመቶቻችን በጋራ ለማክበር

-ለአካል እንቅስቃሴ ብቻ ሳይሆን በሁሉም የእድሜ ደረጃ ያሉትን ኢትዮጵያውያን - እንዲገናኙ ፣ እንዲተዋወቁ ፣እንዲወያዩና በጋራ እንዲዝናኑ ወዘተ..በማሰብና በማቀድ -በቅድመ ወያኔ በአንድ ኢትዮጵያዊነት ጥላ ሥር የተቆረ ቆሩትን /የተመሰረቱትን ማኅበሮች (ኮሚኒቲዮች) እና በኮምኒቲ ሥር የተዋቀሩትን የእስፖርት ተቋማት- ወያኔ የሥልጣን ኮርቻ ላይ ከወጣ ጅምሮ - 'በጎሰኝነት ፣ በቡድንተኝነትና በጭን ጥላቻ' ምክንያቶች ሲከፋፈሉና ሲዳከሙ ይታያሉ ።

አንድ ኢትዮጵያዊነትን ያማክከለ/ያስቀደመ ኮሚኒቲና የዚያ ማኅበረሰብ ማኅበረ የጋራ አንጡራ የእስፖርት ተቋም ቅርስ (the common or the collective good) ነጥቆ ወደ ቡድን ንብረትነት በማዛወር - የቡድን መጠቀሚያ ለማድረግ የሚጥሩ ፣ ሃቀኛና ኢትዮጵያዊነትን እምብርት ያደረጉ ኮምኒቲዮችን የሚከፋፍሉና የሚያዳክ ሙ ፣ 'በጭፍን ጥላቻም ሆነ በጠላት ተልዕኮ' - ሃቀኛ

የኮምፒዩተር መሪዎችን በመጥላት ፣ በማስጠላትና በመከፋፍል ሥራ ላይ የተሰማሩ ኢትዮጵያውያን – በእኔ አካባቢ ቢ እንዳሉ ሁሉ በተለያዩ ኢትዮጵያውያን በሚኖሩባቸው ባዕዳን አገሮችም እንደሚንሩ እንምታለሁሉ ።

ማጠቃለያ

የኢትዮ -ዴሲፖራ የሚዲያ ምያተኞች፡- (1) የሞያ ነጻነት ባለበት ፣ በሞያቸው ምክንያት መታሰር ፣ መገረፍና መገደል በሌለበት ፣ የአካልና የአእምሮ ጉዳት ይደርሱበኛል በማይባልበት (2) በሞያቸውም ባይሆን በማንኛውም የሥራ መስክ ሠርተው ራሳቸውና ቤተሰባቸውን ማስተዳደር በሚችሉበት አገሮች እየኖሩ ፤

- ኢትዮጵያ አገሬ ፣ የኢትዮጵያ ሕዝብ ህዝቤ በለው የሚታገሉትን ሃቀኛና እውነተኛ የፖለቲካና የሲቪክ ድርጅቶች አግልልው – የኢትዮጵያ አገራዊ ና ሕዝባዊ ሉዓላዊነትን ፣ የኢትዮጵያዊነት- ታሪክ ፣ ቋንቋ ፣ ባህል ፣ ሥነልቦና ወዘተ.. የማይቀበሉትን ወይም የእኔ ናቸው የማይሉትን የፖለቲካ ድርጅቶች- ማደራጀት ፣ ማስተገድና ማስተዋወቅ/ፕሮሞት ማድረግ የመረጡና የሚመርጡ የሚዲያ ተቋማትና ጋዜጠኞች እንዳሉ በዚህ ጽሁፍ ከላይ ጠቁሜያለሁ ። ከዚህ ዓይነት የሚዲያ ድርጅት/ተቋም የሚሠሩ ጋዜጠኞች – ለገንዘብ ፣ ለጥቅማ ጥቅም ፣ ለሽሞት ወዘተ.. ብዬ ሞያዬን የሚያገድፍ ፣ የአገሬና የሕዝቤን ጎልውና የሚጸረር ፣ በታሪክ የምወቀስበት ወዘተ..ሥራ አልሰራም ለማለት ለምን አልደፈሩም ? እስካሁን ያጠፉትን ጥፋት ባለመገንዘብና ባለመንቃት ከሆነም ከአሁን ጀምሮ ራሳቸውን ከዚህ ዓይነት የሚዲያ ተቋም ማግለል ይጠበቅባቸዋል (የሳት ጋዜጠኞችን ይመለከታል) ።

(2) በቅንነት ፣ በዲሞክራሲያዊ መተክል ፣ ኢትዮጵያና የኢትዮጵያ ሕዝብ ጉዳዮችን ያማክከለና ያስቀደመ የጋዜጠኝነት ሞያ አገልግሎት ከመስጠት ይልቅ የአንድ የፖለቲካ ድርጅት ፣ የአንድ የሲቪክ ድርጅት ፣ የዶክተር ፣ የፕሮፌሰር ፣ የደራሲ ፣ የወዳጅ ፣ የአካባቢ ልጅ ፣ የአምቻ ጋብቻ ወዘተ.. የፖለቲካ ፍላጎት ፣ ማስተናገድና ማሻሻሻጥ – ለምን ይመርጣሉ ? ለምን ቅድሜያ ይሰጣሉ ?

ከግል ጥቅም ፣ ከአንድ የፖለቲካ ድርጅት ፣ ከዶክተር ፣ ከፕሮፌሰር ከወዳጅ ወዘተ.. ጥቅምና ፍላጎት – አገርና ሕዝብ አይቀድሙምን ? ለእነዚህ ተገዢ መሆን አንብዳጅና አድርባይ መሆን አይደለምን ? የጋዜጠኝነት ሞያ ንቃተኝነት የሚፈታተን አይሆንምን? ለተያያዝነው ብሄራዊ ትግል አሉታዊ አስተዋጾ አይኖረውምን ? (በዲሲፖራ ለሚኖሩ የኢትዮጵያ -ሚዲያ ሞያተኞችን ሁሉ ይመለከታል)

አምባ-ገነነት :- በባዕዳን አገሮች የሚኖሩ ኢትዮጵያውያን የሚዲያ ሞያተኞችን -የመናገር ፣የመጻፍ ፣ ኢትዮጵያውያንን የማወያየት ፣በድረገጻቸው አንድን ድረጅት የሚተች ጽሁፍ የመለጠፍ ወዘተ.. ነጻነት ለማፈን የሚሞክሩ እንደ <ግንቦት 7> ዓይነት አምባገነን የፖለቲካ ድርጅቶች - በአገር ቤትሥልጣን ቢዙ (1) ተቃዋሚዎቻቸውን እንዴት እንደሚመቱ (2) ሕዝቡን እንዴት እንደሚያስተዳድሩት ከወዲሁ መገመት ይቻላል ።

ማኅበራዊ ጎጠኝነት :- በአንድ አካባቢ ተወላጅነት ተሰባስቦ -ሙብላት ፣ መጠጣት መጨፈር ወዘተ..እንደ ሃይል ተደርጎ ይወሰዳል ፤ምቶትና ደስታ የሚያጎናጽፍ ይመ ስላል ፤ ከአብሮነት ልዩነት ይመርጣል ፤ ማለት እነሱ ከተወለዱበት-(አካባቢ ፣ወረ ዳ ፣ አውራጃ ፣ ክ/ሃገር) ያልሆነ/ነች አይፈለጉም ።ይህ ዶምስቲክ ወይም የውስጥ ዜጅቢያ እንደ ማለት ነው ። “pond is the only world for frogs” “እንቁራ ቶች ከሚኖሩበት ጨፌ ሌላ ዓለም የላቸውም” እንደሚባለው -አስተሳሰባቸው ከወፍ ጎጆ የጠበበ ፣ንቃተ-ጎሊናቸው እንቡጥ የሆነ ማኅበራ ዊ ጎጠኞች እያቆጠቆ ነው ።

ሃይማኖታዊ ጎጠኝነት :- ክእኔ አካባቢ የመጣ ቁስ ወይም ዳቁን በጥፋቱ ከተወቀስ ፣ ከተቀጣ ፣ከተባረረ ወዘተ..ቤተክርስቲያኑን ጥቆ እሄዳሉሁ የሚሉ ፣ እኔ ከተወለ ድኩበት አካባቢ ባልመጡ ቁሶችና ዳቁኖች አልገለገልም ፤ ሁሉም የቤተክርስቲያኑ ምዕም ናን በራሳቸው አካባቢ ቁስ ወይም ዳቁን መገልገል አለባቸው የሚሉ፤ ለምሳ ሌ የአንድ ቤተክርስቲያን ምዕምናን-የጎንደር ፣የወሎ ፣ የጎጃም ፣የሸዋ ፣የጅማ- ተወላጆች ከሆኑ በቤተክርስቲያኑ ከአምስቱ ክ/ሃገራት የመጡ ቁሶችና ዳቁኖች መኖር አለባቸው ዓይነት ግራየተጋባ ወይም አስተሳሰብ ያላቸው ወይም በጠላት ተልዕኮ የተቃኘ ‘ሃይማኖታዊ ጎጠኝነት’ - ከላይ እንደገለጽኩት የምዕምናንና የቤተክርስቲያን ያናት አንድነት እያናጋና እያተራመሰ ነው ።

ጭፍን ጥላቻና የጠላት ሉዕኳን :- በጭፍን ጥላቻና በጠላት ሉዕኳን የሚሰርባ ቸው እነማናቸው ? ለምን ? የጭፍን ጥላቻና የጠላት ሉዕኳን ስለባዎች - ሃቀኛ የኮሚኒ ቲ ፣ የቤተክርስቲያን ፣ የፖለቲካና የሲቪክ ድርጅቶች መሪዎችና አባሎች ናቸው ። ለምን? ለ(አገራቸው ፣ታሪካቸው ፣ ባህላቸው ፣ ቋንቋቸው አንድነታቸው ፣ ማንነታቸው ፣ ጥንታዊ ሃይማኖታቸው ፣ ኢትዮጵያዊነታቸው ፣ ኢትዮጵያዊነት ሥነ-ልቦና ፣ኮሚኒቲያቸው ወዘተ..) ስለሚታገሉ ፣የእነዚህን ሕልውና ስለሚንከባከቡ ፣ ለእነዚህ ሉዓላዊነት ስለሚከላከሉና ስለሚፋለሙ ።

ይህንን ጽሁፍ በመጻፍ ላይ እያለሁ -አንድ ለረዥም ዓመታት የማውቀው ኢትዮጵያዊ የተወሰኑ የአሜሪካ ግዛቶች ወይም እስቴትስ ጎብኝቶ ሲመለስ -<ወያኔ ሃያ አምስት ዓመታት ስለገዛን ለምን እንቆጫለን - የወያኔ ወኪል ሆነን የምናገለግ እንመስላልን> አለኝ ። እኔም በአውንታ እንዴት እይታችን ተገጣጠመ አልኩት !

በዚህ ጽሁፍ ንኡስ አርሰቶች ሥር የጻፍኳቸው ድርጊቶች/ ይሁንታዎች ሁሉ ምክንያቶች ምንና ምን ይሆኑ ? የወያኔ እጅ ? ድንቁርና ? የንቃተ-ኅሊና ዝቅተኝነት ? የግልና የቡድን ፍላጎት ከአገርና ከሕዝብ ፍላጎት ማስቀደም ? እንደ እኔ እይታ ከላይ በዚህ ጽሁፍ ከገለጽኳቸው ድርጊቶች ሁሉ በስተጀርባ - ወያኔ ፣ ድንቁርና ፣ የንቃተ-ኅሊና-ዝቅተኝነት ፣ የግልና የቡድን ፍላጎቶች አሉበት ።

ይኸውም በወያኔ ጥቅማ ጥቅም በመታለል ፣ በድንቁርና ተጽኖ፣ ከንቃተ-ኅሊና ማነስ እንዲሁም ከአገርና ከሕዝብ ፍላጎት የግልና የቡድን ፍላጎት በማስቀደም የሚከወኑ ተግባሮች ናቸው እላለሁ ፣ የእነዚህ ውጤቶች ናቸው ፣ ሌላ ሊሆን አይችልም ። በመሆኑም - በቀጥታም ሆነ በተዘዋዋሪ ራሳችንን በማጥፋት ላይ እየዘመት ነው ፤ በቀጥታም ሆነ በተዘዋዋሪ የወያኔ ዕድሜ የሚያራዝም ሥራ እየሠራን ነው ። ስለሆነም ለሕዝባዊ አንድነታችን ፣ ለአገራዊ ሉዓላዊነታችን እና ዲሞክራሲያዊ የአስተዳደር ሥራዓት ለማምጣት ለምናደርገው 'ፀረ-ወያኔ የጋራ ብሄራዊ ትግል' ጠንቅ ጠባብ ብሄርተኝነት ብቻ አይደለም ። በዚህ ጽሁፍ በንኡስ አርሰት ያሰፈርኳቸው ዘርፈ ብዙ ችግሮች - ለተያያዝነው ፀረ-ወያኔ ብሄራዊ ትግል ጎታች ፣ እንቅፋትና ሳንካ ናቸው የሚል እምነት አለኝ ። ለመፍትሄው በጣም ሊታሰብበት ይገባል እላለሁ ። ከመፍትሄዎቹ አንዱ - የሰከነና ጥራት ያለው (አርጋኒክ) ውይይት ማድረግና ማንቃት ይሆናል ።

ከተለያዩ አቅጣጫዎች የተነሱበንን የኢትዮጵያና የኢትዮጵያ ሕዝብ ጠላቶች በሃቀኛ የኢትዮጵያ ልጆች የተባበረ ከንድ ይወድማሉ ! በቅርጽ ለኢትዮጵያዊነት የቆሙ የሚመስሉ ፤ በይዘት ግን በፀረ-ኢትዮጵያዊነት የተሰለፉ ሃይሎች ይጋለጣሉ !

ይህ ጽሁፍ አደባባይ እንዲወጣ በድረገጻችሁ የምትለጥፉልኝ የሚዲያ ሞያተኞች ፤ የኢትዮጵያ አድባር ይጠብቃችሁ ፤ ተፈጥሮ ይመርቃችሁ -ማለት ዕድሜያችሁ ይርዘም ።